



नेपाल राष्ट्र बैंक प्रेस समाचार

गभर्नर डा. चिरंजीबि नेपाल "Inclusive and Sustainable Economic Growth for the Asia-Pacific Region" विषयक Conference मा सहभागी

गभर्नर डा. चिरंजीबि नेपाल IMF's Regional Office for Asia and the Pacific (OAP) स्थापना भएको २०औं वर्ष पूरा भएको उपलक्ष्यमा सन् २०१७ नोभेम्बर ८ (२०७४ कात्तिक २२) मा International Monetary Fund र Japan's Ministry of Finance ले जापानको टोक्योमा संयुक्त रूपमा आयोजना गरेको "Inclusive and Sustainable Economic Growth for the Asia-Pacific Region" विषयक Conference मा सहभागी हुनु भयो ।

Conference को पहिलो सत्रमा अन्तर्राष्ट्रिय मुद्रा कोषका म्यानेजिङ्ग डाइरेक्टर, Christine Lagarde र जापानका Vice Minister of Finance for International Affairs, Masatsugu Asakawa ले Keynote Address दिनु भएको थियो ।



Conference को दोस्रो सत्रमा गभर्नर डा. नेपाल प्यानलिष्टको भूमिकामा सहभागी हुनु भयो । उक्त सत्रमा गभर्नर डा. नेपालले नेपालको

वर्तमान आर्थिक तथा वित्तीय स्थिति, नेपाली अर्थतन्त्रको अवसर तथा चुनौतीहरू, समावेशी र दिगो आर्थिक विकास र पूर्वाधार विकासका लागि नेपालले अपनाएका उपायहरूका साथै अन्तर्राष्ट्रिय मुद्रा कोष र जापानले नेपालको विकासमा पुऱ्याउन सक्ने र पुऱ्याएको योगदान बारे प्रकाश पार्नु भयो ।

सोही सत्रमा उठेका प्रश्नहरूलाई गभर्नर डा. नेपालले सम्बोधन गर्नु भएको थियो । सो सत्रमा गभर्नर डा. नेपालका अतिरिक्त ४ जना विभिन्न देशका मन्त्री तथा अर्थशास्त्रीहरू प्यानलिस्टको रूपमा सहभागी हुनुहुन्थ्यो ।



त्यसै गरी गभर्नर डा. नेपाल सोही दिन साँझ OAP को २०औं वार्षिकोत्सवको अवसरमा आयोजित रिसेप्सन डिनरमा सहभागी हुनुभयो । सो अवसरमा म्यानेजिङ्ग डाइरेक्टर Christine Lagarde,

जापानका उपप्रधान तथा अर्थमन्त्री र बैंक अफ जापानका गभर्नरले संबोधन गरेका थिए। सोही अवसरमा गभर्नर डा. नेपाल र म्यानेजिङ्ग डाइरेक्टर Christine Lagarde बीच संक्षिप्त भेट-वार्ता भयो ।

२०१७ नोभेम्बर ८ देखि ९ सम्म संचालन हुने कार्यक्रममा भाग लिई गभर्नर डा. नेपाल २०१७ नोभेम्बर १० (२०७४ कार्तिक २४) का दिन स्वदेश फर्किने कार्यक्रम रहेको छ । गभर्नर डा. नेपालका साथ गभर्नर कार्यालयका निर्देशक श्री राजेन्द्र पण्डित पनि उक्त कार्यक्रमहरूमा सहभागी हुनुभयो ।

मिति २०७४ कार्तिक २३, बिहीबार

गभर्नरको कार्यालय